

ایک "حادثہ" کیا ہوتا ہے اور "قابل رپورٹ حادثہ" کیا ہوتا ہے؟

- ایک "حادثہ" کی تعریف یوں کی جاتی ہے کہ ایسا کوئی حادثہ یا ضرب جو خدمات وصول کرنے والے کسی شخص کی صحت یا سلامتی کو متاثر کرتا ہے۔
- ایک "مخصوص حادثہ" کی تعریف یوں کی جاتی ہے کہ ایک ایسا حادثہ جس کے نتیجے میں خدمات وصول کرنے والے کسی شخص کی صحت، سلامتی یا بہبود کو نقصان پہنچ سکتا ہو۔
- ایک "قابل رپورٹ حادثہ" کی تعریف یوں کی جاتی ہے کہ کوئی ایسا طرز عمل جس کی رپورٹ، خصوصی ضروریات کے حامل لوگوں کی حفاظت کے لئے NYS انصاف مرکز (NYS Justice Center) (انصاف مرکز) کو کرنا کسی نامزد کردہ رپورٹر سے مطلوبہ ہو۔ ایسے طرز عمل میں بدسلوکی، غفلت، اور نمایاں حادثات شامل ہیں۔

اگر کوئی حادثہ رونما ہو جائے تو کس کو اطلاع دی جائے گی؟

- سہولت گاہ کو حادثے کی ابتدائی رپورٹ کے 24 گھنٹوں کے اندر خدمات وصول کرنے والے شخص کی صحت یا سلامتی کو متاثر کرنے والے حادثات یا ضربوں کے بارے میں ٹیلیفون کے ذریعے کسی ماہر شخص (اشخاص) کو لازمی اطلاع دینی چاہیئے۔
- اگر کسی ماہر شخص کی جانب سے درخواست کی گئی ہو، تو سہولت گاہ کو فوری طور پر حادثے کی تحریری رپورٹ کی ایک نقل فراہم کرنی چاہیئے۔
- سہولت گاہ کو ماہر شخص کے ساتھ ملاقات کی پیشکش بھی کرنی چاہیئے تاکہ حادثے پر مزید گفتگو کی جائے۔

کسی حادثے کا تدارک کرنے کے لئے اٹھائے گئے اقدامات کے بارے میں کس کو مطلع کیا جائے گا؟

- سہولت گاہ کے ڈائریکٹر کو چاہیئے کہ حادثے کی ابتدائی رپورٹ کے 10 دنوں کے اندر حادثے کے سدباب کے لئے اٹھائے گئے اقدامات کے بارے میں ماہر شخص (اشخاص) کو فوراً ایک تحریری رپورٹ فراہم کریں (جیسے کہ شامل فرد کی حفاظت کرنے کے لئے کیے گئے اقدامات)۔

کیا حادثے کے بارے میں دیگر کوئی ریکارڈز یا دستاویزات دستیاب ہیں؟

- جوناٹھنز کا قانون سہولت گاہوں سے تقاضا کرتا ہے کہ تحریری درخواست پر ماہر شخص (اشخاص) کو بدسلوکی، غفلت، اور اہم حادثات (قابل رپورٹ حادثات) کے الزامات اور تفتیشوں سے متعلقہ ریکارڈز اور دستاویزات فراہم کریں۔
- انصاف مرکز کو رپورٹ شدہ بدسلوکی یا غفلت کے حادثے کی تفتیش کے اختتام پر، انصاف مرکز خدمت وصول کرنے والے یا ان کے ذاتی نمائندے کو تفتیش کے نتائج سے مطلع کرے گا۔
- بدسلوکی اور غفلت کی رپورٹس یا تو مصدقہ ہیں یا غیر مصدقہ ہیں۔
- سہولت گاہ کو تحریری درخواست دینے پر، تفتیش کے اختتام کے 21 دنوں کے اندر ماہر شخص (اشخاص)، انصاف مرکز کو بدسلوکی یا غفلت کے کسی رپورٹ شدہ حادثے کی تفتیش سے متعلقہ ریکارڈز اور دستاویزات حاصل کر سکتے ہیں۔

کیا کسی معلومات کو روکا جا سکتا ہے؟

- جی ہاں۔ ایسے ناموں یا معلومات پر نظر ثانی کی جائے گی جو خدمات وصول کرنے والے دوسرے اشخاص اور ملازمین کو شناخت کر سکیں ماسوائے کہ یہ افراد انکشاف کی اجازت دے دیں۔
- ریکارڈز یا ان ریکارڈز میں شامل معلومات کے افشا کرنے پر وفاقی قوانین یا ضوابط کی جانب سے اضافی پابندیاں لاگو ہو سکتی ہیں۔ مثال کے طور پر، وفاقی قانون، OASAS سہولت گاہوں کو ایسے کوئی ریکارڈز یا معلومات شائع کرنے سے روکتے ہیں جو خدمات حاصل کرنے والے شخص کی خصوصی رضامندی (یا وفاقی قانون کی تعمیل کرنے والے کسی عدالتی حکم) کے بغیر کسی فرد کو خدمات حاصل کرنے والے کے طور پر شناخت کرتے ہوں۔

- اگر مریض کوئی کم عمر ہے اور خدمات وصول کر رہا ہے جس پر والد/والدہ یا سرپرست بھی رضامندی دے چکے ہیں، تو کم عمر بچے اور والد/والدہ یا سرپرست دونوں کو افشا کرنے کے لئے رضامندی دینی چاہیئے۔

ریکارڈز اور دستاویزات کے لئے درخواستیں کیسے دینی چاہیئیں؟

- حادثات اور تفتیشی ریکارڈز کی درخواستیں اس سہولت گاہ کو دی جاتی چاہیئیں جو حادثے کے وقت پر فرد کو خدمات فراہم کر رہی تھی۔
- انصاف مرکز اس بات کا مجاز نہیں ہے کہ جوناٹھنز قانون کے تحت کوئی ریکارڈز فراہم کرے۔
- جب انصاف مرکز کی جانب سے قابل رپورٹ حادثات کی تفتیش کی جا رہی ہو، تو انصاف مرکز سہولت گاہ کے ساتھ رابطہ کرے گا تاکہ جوناٹھنز قانون کی تعمیل کرتے ہوئے ریکارڈز اور دستاویزات کو افشا کیا جائے۔

ریکارڈز کب دستیاب ہوں گے؟

- جب کوئی اہل شخص (اشخاص) کسی قابل رپورٹ حادثے سے متعلقہ ریکارڈز اور دستاویزات کے لئے تحریری درخواست دیتے ہیں، تو سہولت گاہ کو تفتیش کے اختتام کے 21 دنوں کے اندر اس درخواست کا لازماً جواب دینا چاہیئے۔

کیا کسی اہل شخص کی جانب سے حاصل کردہ ریکارڈز یا دستاویزات کا اشتراک کیا جا سکتا؟

- قابل رپورٹ حادثے سے متعلقہ ریکارڈز اور دستاویزات وصول کرنے والا کوئی اہل شخص ممکنہ طور پر صرف ان شخصیات کے ساتھ ان کا اشتراک کر سکتا ہے:
- نگہداشت صحت کے فراہم کنندگان؛
- رویہ جاتی نگہداشت صحت کے فراہم کنندگان؛
- قانون نافذ کرنے والی ایجنسیاں (اگر اہل شخص سمجھتا ہو کہ کسی جرم کا ارتکاب ہوا ہے)؛ اور/یا
- اہل شخص کا اٹارنی۔

مجھے مزید معلومات یا معاونت کہاں مل سکتی ہے؟

• جوناتھنز کے قانون کے بارے میں معلومات، NY ذہنی حفظان صحت کے قانون کے سیکشنز میں مل سکتی ہیں 33.23 اور 33.25۔

• OASAS نظام کے اندر ایسے ریکارڈز کو دوبارہ افشا کرنے اور مریض کے ریکارڈز تک رسائی کے لئے اضافی تقاضے، 42 کوڈ برائے وفاقی ضوابط کے حصہ 2 میں دیکھے جا سکتے ہیں۔

• OPWDD نظام کے اندر ریکارڈز اور دستاویزات تک رسائی کرنے کے لئے اضافی تقاضے، NY 14 کوڈز، اصول، اور ضوابط کے سیکشنز 624.6 اور 624.8 میں دیکھے جا سکتے ہیں۔

• OPWDD کی معلومات کی لائن یہ ہے -1-866-946-9733 / TTY: 1-866-933-4889 اور ویب سائٹ یہ ہے www.opwdd.ny.gov

• OPWDD کا "حادثات کے بارے میں سیکھنے" کا بروشر، ریکارڈز تک رسائی کے بارے میں معلومات پر مشتمل ہے۔ یہ یہاں OPWDD کی ویب سائٹ www.opwdd.ny.gov پر دستیاب ہیں

• انصاف مرکز کا فرد اور خاندان کی معاونت کے یونٹ کا ٹول فری نمبر یہ ہے **1-800-624-4143 (صوتی-TTY/کثیر لسانی)** اور ای میل پتہ یہ ہے supportcoordinator@justicecenter.ny.gov

ترجمے اور زبان کی معاونت کی مفت خدمات +200 زبانوں میں دستیاب ہیں۔

سماعت سے محروم اور سماعت کے نقص والے

خصوصی ضروریات کے حامل لوگوں کی حفاظت کے لئے انصاف مرکز

نشوونما کی معذوریوں کے شکار لوگوں کا دفتر

ذہنی صحت کا دفتر

نشے کی خدمات اور معاونتوں کا دفتر

خدمات وصول کرنے والے اشخاص کو پیش آنے والے حادثات کے بارے میں معلومات حاصل کرنے کے عمل کو سمجھنے میں یہ بروشر آپ کی معاونت کرے گا۔ یہ ایک گائیڈ ہے اور کوئی قانونی دستاویز نہیں ہے۔ جوناتھنز کے قانون کے بارے میں مزید تفصیلات کے لئے، براہ کرم اس بروشر کے آخر میں فہرست شدہ روابط سے رجوع کریں۔

جوناتھنز قانون کیا ہے؟

جوناتھنز قانون نے ایسی کارروائیاں وضع کی ہیں جن پر سہولت گاہوں کو لازماً عمل کرنا چاہیے تاکہ خدمات وصول کرنے والے بچوں اور بالغوں کے والدین، بھائی بہن اور قانونی سرپرستوں کو ایسے حادثات سے مطلع کیا جائے۔ یہ قابل رپورٹ حادثات کی تفتیشوں سے متعلقہ مخصوص دستاویزات تک اہل اشخاص کی رسائی کو بھی ممکن بناتا ہے۔

ایک اہل شخص کون ہے؟


قانون کے تحت، اہل اشخاص میں یہ شامل ہیں:

- کم عمر افراد کے والدین یا دیگر قانونی سرپرست؛
- ایسے بالغان کے والدین، قانونی سرپرست، شوہر/بیوی، بھائی بہن یا بالغ بچے جو اس شخص کی جانب سے نگہداشت صحت کے فیصلے کرنے کے لئے قانونی طور پر مجاز ہوں؛ یا
- ایسے بالغان جن کو عدالت کی جانب سے قانونی طور پر نابل قرار نہ دیا گیا ہو۔

قانون کن سہولت گاہوں کا احاطہ کرتا ہے؟

ریاست کی مندرجہ ذیل ایجنسیوں کی جانب سے چلائی گئی، لائسنس یافتہ یا سند یافتہ تمام ایجنسیوں کو جوناتھنز قانون کے تقاضوں کی پاسداری کرنی چاہیے:

- نشوونما کی معذوریوں کے شکار لوگوں کا دفتر (OPWDD)
- ذہنی صحت کا دفتر (OMH)
- نشے کی خدمات اور معاونتوں کا دفتر (OASAS)



جوناتھنز کے قانون کی حادثے کی اطلاع اور ریکارڈز تک رسائی:

افراد، بھائی بہن، والدین اور قانونی سرپرستوں کے لئے ایک گائیڈ

